

M.F. Axundov adına
Azərbaycan Milli
Kitabxanası

Ədəbiyyat qəzeti

Azərbaycan
Yazıçılar
Birliyinin orqanı

Cümə, 28 noyabr 2014-cü il ✦ № 46 (4951) 1934-cü ildən çıxır ✦ www.ayb.az ✦ Qlyməti 30 qəplik



Cəfər Cabbarlı dərin zəkası və milli ruhu ilə səciyyəli dahi sənətkar kimi özündən sonra zəngin bədii irs qoyub getmişdir.

Heer

Cəfər Cabbarlı

Ölkəm

Şiş ucları buludlarla döyüşən
Dağlarında buzları var ölkəmin.
Göy otlardan ipək paltar geyinən
Tarlaları, düzləri var ölkəmin.

Verimli torpağı, geniş çölləri,
Çalışqan ərləri, igid elləri,
Böyük gəmiləri, dəmir yolları,
Keçidləri, rizləri var ölkəmin.

Göllərində ördəkləri üzərlər,
Çöllərində maralları gəzərlər,
Güllərindən gəlinlər tac bəzərlər,
Ceyran gözlü qızları var ölkəmin.

Quzğun dəniz oynar ayaqlarında,
İşıq saçır nefti torpaqlarında.
Tarixlərin altun yarpaqlarında
Dadlı-dadlı sözləri var ölkəmin.